

## 12. (47)

పల్లవి: సమస్త జనులారా మీరు యెహోవాకు స్తుతిగీతము పాడి  
సంతోషముతో సన్నిధిలో ఉత్సాహించుడి జయమనుచు

1. తానె యొనర్చె మహాకార్యములన్ పాపిని రక్షింప  
బలియాయెన్ - శత్రుని రాజ్యము కూలద్రోసెను  
స్మరియించుడి మీరందరును ఆయనను స్తుతియించుడి      ||సమ||
2. జ్ఞాపకముంచుకో ఇశ్రాయేలు - విడిపించె నైగుప్తునుండి  
నలువది వత్సరములు నడిపించె  
కానానుకు మిమ్ముచేర్చుటకు ఆయనను స్తుతియించుడి      ||సమ||
3. మోషేకు తన సేవను నొసగె యెహోషువా జయమును పొందె  
శత్రుని గెల్చి రాజ్యము పొందె  
ఘనకార్యములను స్మరియించు ఆయనను స్తుతియించుడి      ||సమ||
4. మీరె ప్రభుని స్వంత ప్రజలుగా - కొనె మిమ్ము తన రక్తముతో  
ఆత్మల చేర్చి సంఘము కట్టె  
ఆ రీతిని కని స్మరియించు ఆయనను స్తుతియించుడి      ||సమ||
5. పిలిచెను ప్రభువు సేవకు మిమ్ము నేడే వినుమాయన స్వరము  
అర్పించుడి మీ జీవితములను  
సాగిలపడి ఆయన యెదుట ఆయనను స్తుతియించుడి      ||సమ||